



МОЎНЫЯ  
АСАБЛІВАСЦІ  
НАЦЫЯНАЛЬнай  
РЫБАЛКІ **12**

ФОТААРХІЎ  
ДЗЯДЗЬКІ  
АНТОНА **13**



Выдаецца  
з 9 жніўня 1917 г.

Родная газета на роднай мове



# ЗВЯЗДА

13

ЛЮТАГА 2019 г.

СЕРАДА

№ 29 (28896)

## ЦЫТАТА ДНЯ



**Аляксандр КОРБУТ,**  
намеснік міністра  
прыродных рэсурсаў  
і аховы навакольнага  
асяроддзя:

«Адным з праблемных пытанняў у сферы абыходжання з цвёрдымі камунальнымі адходамі з'яўляюцца сённяшнія тарыфы, якія не адпавядаюць рэальным эканамічным затратам і не ўлічваюць выдаткаў на засваенне новых тэхналагічных працэсаў. Мінпрыроды прапануе Мінжылкамгасу перагледзець падыход да фарміравання тарыфаў на паслугі па вывазе, абсяжкоджанні і перапрацоўцы ЦКА і разгледзець магчымасць арганізацыі ўліку фактычных аб'ёмаў сабраных і вывезеных на захаванне адходаў спажывання ў тонах. Разлік у тонах сярод іншага забяспечыць магчымасць дакладных разлікаў з насельніцтвам па факце, што паслужыць стымулам да раздзяльнага збору адходаў. У Мінжылкамгаса ёсць разуменне гэтай неабходнасці».

## ПАЛАСА ПЕРААДОЛЕННЯ

НЕЗВЫЧАЙНЫЯ  
ЗІМОВЫЯ  
СПАБОРНІЦТВЫ  
САБРАЛІ  
НА «ЛІНІІ СТАЛІНА»  
200 АМАТАРАЎ  
ВОСТРЫХ  
АДЧУВАННЯЎ  
З УСЁЙ КРАІНЫ



Удзельнікам прыйшлося пераадолець дыстанцыю, на якой яны паўзлі пад мостам і калючым дротам, пералазілі сцяну, пераварочвалі пакрышкі і пралазілі скрозь іх, беглі праз палатку ў процівагазах і «ныралі» ў люкі танка... Усяго на шасці кіламетрах спартсменаў чакалі 24 перашкоды.

Відовішча атрымалася даволі яскравым. Эмоцыі ўдзельнікаў і балельшчыкаў зашкальвалі. Да фінішу, на якім сапернікаў чакалі ежа, гарачая гарбата і душ, дайшлі ўсе, а атрыманае задавальненне было непараўнальна большым, чым патрачаныя сілы.

Андрэй САЗОНАЎ, фота аўтара.

## Месца дзеяння

## ДЗЕ НАРАДЗІЎСЯ — ТАМ І ЗГАДЗІЎСЯ

Карэспандэнт «Звязды» адправілася ў адзін з самых аддаленых раёнаў, каб пазнаёміцца з мясцовымі жыхарамі і даведацца, чым яны жывуць.



Фота Ганны КУРАК

## САЛАМЯНЫЯ ПЕРСПЕКТЫВЫ

Гэтая гісторыя пачалася ў адной з сувенірных крам Мінска, дзе мне на вочы трапіла шкатулка з саломкі. Вытанчаная і лёгкая, такая ж калісці была ў бабулі. Унізе на ярлыку значылася: «Хойніцкая фабрыка мастацкіх вырабаў». Калі трымала ў руках гэтую шкатулку, чамусьці падумалася пра людзей, якія яе рабілі. Хто яны? Якія ў іх рукі? Як выглядае працэс стварэння дзівоснай жоўтай скрыначкі?

СТАР. 4

## Кожны трэці

## МІЛЬЁНЫ НЕПАЧУТЫХ ГІСТОРЫЙ...

Народ-змагар. Народ-вызваліцель. Народ, які выстаў, выцерпеў, не скарыўся. Многа сказана пра ролю беларусаў у Другой сусветнай вайне. Мы часта згадваем пра супраціўленне, падполле, партызанаў. Але ці толькі распедамі пра подзвігі і герояў можна захоўваць памяць пра Вялікую Айчынную вайну? Нельга забывацца на тое, якія выпрабаванні выпалі на долю нашага народа. На акупаванай тэрыторыі Беларусі нацыстамі было знішчана больш за 2,35 мільёна чалавек, з іх 1,5 мільёна цывільнага насельніцтва! Мы страцілі кожнага трэцяга... Але ці ведае сучаснае пакаленне, як паміралі людзі, якія пакуты даваліся перажыць простым мірным жыхарам? І наколькі вырастае цана перамогі, калі ведаць, ад якіх жахаў была вызвалена Беларусь? І гэта не толькі канцлагеры і гета, палаючыя вёскі, забітыя дзеці і старыя... Памяць захоўваецца ў распедах тых, каму ўдалося ацаліць падчас акупацыі, у сведчаннях, сабраных Надзвычайнай дзяржаўнай камісіяй па выяўленні і расследаванні злачынстваў нямецка-фашысцкіх захопнікаў, у фатаграфіях, дакументах. Найбуйнейшай скарбніцай такой інфармацыі з'яўляецца Беларускі дзяржаўны музей гісторыі Вялікай Айчынай вайны. Разам з ім «Звязда» распачынае новы праект, каб аддаць даніну памяці людзям, якіх забрала вайна...

СТАР. 5



## КОРАТКА

• Міжнародная спецыялізаваная выстаўка «СМІ ў Беларусі» пройдзе з 2 па 4 мая.

• У Беларусі рэфармуюць сістэму бухліку і справаздачнасці сектара дзяржкіравання.

• КДК прапануе беларусам ацаніць якасць і даступнасць атрымання медыцынскіх паслуг.



• Набор персаналу для працы на Нежынскім ГУКУ плануецца пачаць у 2021 годзе і завяршыць да 2023-га. Усяго будзе працаўладкавана больш за 1,5 тысячы чалавек.

ISSN 1990 - 763X



9 771990 763008